

प्रेषक,

श्रीप्रकाश सिंह
सचिव,
उत्तर प्रदेश शासन।

सेवा में,

1. समस्त जिलाधिकारी, उत्तर प्रदेश।
2. समस्त नगर आयुक्त, नगर निगम, उत्तर प्रदेश।

नगर विकास अनुभाग-7

लखनऊ : दिनांक : 17 दिसम्बर 2014

विषय: भीषण शीत लहर की समस्या से निपटने के लिये नगर के प्रमुख स्थानों पर अलाव जलवाये जाने के संबंध में।


महोदय,

आप अवगत है कि सम्पूर्ण प्रदेश भीषण शीत लहर के दौर से गुजर रहा है। समाज के निर्बल, निराश्रित एवं गरीब वर्ग के लोग पर्याप्त संख्या में नगरों में आते हैं तथा निवास करते हैं और शीत लहर के कारण उन्हें भीषण सर्दी का सामना करना पड़ता है।

2. अतः मुझे यह कहने का निदेश हुआ है कि उक्त वर्ग के लोगो को राहत पहुँचाने के लिये तथा इस समस्या से निपटने के लिये नगर के प्रमुख स्थानों, चौराहों, तांगा स्टैण्ड, बरा स्टैण्ड, रेलवे स्टेशन, रैन बसेरा, मलिन बस्तियो तथा अन्य महत्वपूर्ण सार्वजनिक स्थानो पर पूर्व वर्षों की भांति अलाव जलवाने की व्यवस्था सुनिश्चित करने का कष्ट करे तथा इसकी व्यवस्था कराये जाने हेतु नगर निगमो के उपनगर आयुक्त एवं अन्य नागर स्थानीय निकायो के अधिशासी अधिकारी को उत्तरदायी बनाया जाये। इस जनउपयोगी कार्य में किसी प्रकार की शिथिलता सहन नहीं की जायेगी।

3. कृपया उपरोक्तानुसार प्राथमिकता के आधार पर तत्काल कार्यवाही सुनिश्चित की जाये तथा कृत कार्यवाही से शासन को भी अवगत कराया जाये।

भवदीय,



श्रीप्रकाश सिंह)
सचिव।


संख्या एवं दिनांक तदैव।


प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. समस्त मण्डलायुक्त, उत्तर प्रदेश।
2. निदेशक नगरीय निकाय निदेशालय, उत्तर प्रदेश लखनऊ को इस अनुरोध के साथ प्रेषित कि उपरोक्तानुसार कार्यवाही सुनिश्चित किये जाने हेतु समस्त नागर स्थानीय निकायों को अपने स्तर से भी सूचित करने का कष्ट करें।
3. कम्प्यूटर सेल, नगर विकास विभाग को विभागीय वेबसाइट पर अपलोड करने हेतु।
4. गार्ड फाइल।

आज्ञा से,


(सुधीर सिंह चौहान)
संयुक्त सचिव।


16-12-14


16-12-14